
पुरोवाक्‌ 

साम्प्रतिकोऽयं समयो वर्तते संस्कृतभाषाया नवोन्मेषस्य नूतनसम्भावनानां 
च। अयं नवोन्मेषो नवीनाश्च सम्भावनाः समसामयिके संस्कृतसाहित्येऽपि 
प्रतिफलन्तीति शक्यं सुखमुच्छसितुं सर्वैः सुरभारतीसेवकैः । यथा भारतीयप्रज्ञाया 
दायं बिभ्राणास्ते ते तेजस्विनः पण्डिताः प्रकटयन्ति शास्त्रवैभवम्‌, तथेव नैके 
कवयन्ति परःशतं सुकवयः निबध्नन्ति च विविधान्‌ ग्रन्थान्‌ अगणिता 
साहित्यरचनानदीष्णाः सरस्वत्याः सुपुत्रा अस्यामेव भाषायाम्‌। वस्तुत ऊनविंश- 
विंशशतकयोर्विपुलं साहित्यं संस्कृते व्यरचयन्नेते सुधियः सुकवयः। तस्य 
साहित्यस्य बहुमूल्यानि रचनारत्नानि सम्प्रति लुप्तप्रायाणि। वीरेन्द्रकुमार- 
भट्टाचार्य-हरिदाससिद्धान्तवागीश-हषीकेशभटाचार्य-अप्पाशास्त्रिराशिबडेकर- 
सदृक्षाणां कवितल्लाजानां समग्रं साहित्यमिदानीं न लभ्यते। 

राष्टियसंस्कृतसंस्थानेन एतादृशानामुत्तमोत्तमरचनाकाराणां लुपप्रायस्य 
सत्साहित्य पुनरुद्धाराय पुनःप्रकाशनाय च पदक्षेपो व्यधायि। अस्मिननुपक्रमे 
भट्मथुरानाथशास्त्रिणां रतिनाथङ्चावर्याणां मूलशङ्करमाणिकलालयाक्ञिकस्य च 
समग्रा रचना ग्रन्थावलीरूपेण प्रकाशिताः । अस्मिन्नेव क्रमे प्रकाशतामेति 
गजेन्द्रशङ्करपण्ड्याप्रणीतं विषमपरिणयं नाम पञ्चाङ्कं नाटकम्‌ । श्रीमन्तः 
पण्ड्यामहोदया विंशशतकस्य संस्कृ तनास्यकारेषु भजन्ते प्राधान्यम्‌ । 
एतत्प्रणीतनाटकानां मुम्बरईप्रभृतिनगरेषु बहुत्र प्रस्तुतिरभूत्‌। अनेन विरचिताः 
पञ्चाशत्प्राया गुर्जरभाषानास्यग्रन्था उपलभ्यन्ते येषामसकृत्प्रस्तुतिर्नैकेषु मञ्चेषु 
समभूत्‌। 


(1 


श्रीमता पण्ड्यामहोदयेन संस्कृ तभाषायां कानिचित्प्रहसनानि 
विषमपरिणयं चेदं पञ्चाङ्कान्वितं नारकं व्यरचि। अत्र कस्याश्चि- 
ल्लावण्यवतीत्याख्याया अप्राप्तयोवनायाः केनचिद्‌ वृद्धेन विषमविवाहकथां 
परिकल्प्य कविः कुप्रथामिमां सामाजिकं कलङ्क मत्वा तन्निराकर्तुं 
कान्तासम्मिततयोपदेशेन बोधयति सामाजिकान्‌। कवेरस्य नाय्यवस्तुनिवहि 
दृश्यतेऽनितरसाधारण्यम्‌। नाद्यन्ते प्रविश्य नास्यप्रयोक्तुकामः सूत्रधारो यावदेव 
नरीमाहयति तावदेव सा ! त्रायस्व त्रायस्व त्रायस्व नाथ! त्रायस्व वराका 
बालिकां मूर्खजनैः पीड्यमानाम्‌ ' इति क्रोशन्ती अधिमञ्चं समागच्छति । सूत्रधार 
एतादूशविवाहेषु कन्यापरिजनानां लोलुपतां साधूपवर्णयति । क्रच्वि्नास्य- 
शास्त्रीयनियमानुपालने शैथिल्यं भजमानोऽप्ययं कविः सहदयहदयानुरञ्जने 
प्रभवति। नास्यवस्त्वनुसृत्याऽनेन पञ्चानामप्यङ्कानां क्रमशः ' वृद्धलग्नं 
हदयसन्तापः कङ्कुणभङ्गव्याघातः विषप्रयोगः चिताज्वलनं चेति संज्ञा व्यधायि । 

विंशशतके मूलशङ्धर प्रभृतिभिः कवितल्यजैगुँर्जरप्रदेशे या हि 
रूपकरचनापरम्परासमुद्‌भाविता तस्या एव परम्पराया अमृतद्रवसंयुतं फलमिदं 
विषमपरिणयं नाम पञ्चाङ्कं रूपकम्‌। नाय्यरत्नमिदं सुसम्पाद्य विदुषी 
नीनाभावनगरी संस्कृतसेविनां महान्तमुपकारं कृतवतीति राष्टियसंस्कृतसंस्थानं 
तां धन्यवादः सम्भावयति । ग्रन्थेनाऽनेन गुर्जरप्रान्ते संस्कृतसाहित्यश्रियो 
निदर्शनमवाप्य नास्यरसिकाः पुनस्तदध्ययनानुसन्धानदिशि प्रवृत्ताः स्युरिति मे 
विश्चासः। 


राधावल्छभव्रिपादी 
कुलपतिः 
राष्टियसंस्कृतसंस्थानम्‌ 

